

РОБИМ ЖЫЦЦЁ КАМФОРТНЫМ

Камунальнае жыллёвае ўнітарнае прадпрыемства «Мазырскі райжылкамгас» за высокія сацыяльна-эканамічныя паказчыкі па выніках працы летась занесена на Дошку гонару Гомельскай вобласці. Яго дырэктар Пётр ХАМУТОЎСКІ лічыць, што высокае дасягненне стала магчымым дзякуючы суладнай працы ўсяго калектыву: — Мазырскі райжылкамгас — шматгаліновае прадпрыемства. Мы цалкам накіраваны на якаснае аказанне паслуг жыхарам горада Мазыра і раёна. А гэта — абслугоўванне і рамонт жылля, вада і цяпло, добраўпарадкаванне і азеляненне, дарогі і асвятленне, вываз адходаў, ліквідацыя аварый і шмат чаго яшчэ. Менавіта таму ў нас цэлы шэраг вытворчых структурных падраздзяленняў. Іх эфектыўная праца, прафесіяналізм, аператыўнасць — залог камфортнага жыцця людзей.

І САБЕ І ЛЮДЗЯМ

Намеснік генеральнага дырэктара Аляксандр БАЙКОЎ расказвае, што сёння на балансе прадпрыемства каля 980 жылых дамоў: — Мы ажыццяўляем іх тэхнічнае абслугоўванне, бягучы і капітальны рамонт. Сёлета па заданні павінна быць капітальна адрамантавана 42 тысячы квадратных метраў жылля. Мы праводзім увесь цыкл работ, пачынаючы ад праектнага абследавання дамоў. Апошнія гады нарасцілі магутнасці па рамонтна-будаўнічым участку. У нас ёсць уся спецыяльная тэхніка, каб выконваць самыя разнастайныя работы. Па сутнасці, гэта паўнацэннае будаўнічае ўпраўленне, якое выконвае ўсе работы самастойна, без прыцягнення іншых арганізацый. Таму ўсе фінансавыя сродкі, якія атрымліваем з бюджэту, застаюцца на нашым прадпрыемстве. Дарэчы, нас заўсёды запрашаюць да ўдзелу ў работах па падрыхтоўцы да вялікіх гарадскіх свят, такіх як Дзень пісьменнасці або «Дажынкі» ў іншых населеных пунктах. Мы сябе зарэкамендавалі як надзейныя партнёры, бо ўсе задачы выконваем своєчасова і якасна.

ЦЯПЛО Ў КОЖНЫ ДОМ

Цэх цеплавой гаспадаркі не толькі забяспечвае спажывоў горада і раёна цяплом і гарачай вадой, а яшчэ і транспартаваннем цеплавой энергіі ад Мазырскай ЦЭЦ. Мадэрнізацыя ўласных цеплавых сетак, падключэнне да сістэмы цеплазабеспячэння, пракладка сетак, рамонт, прамыванне сістэм ацяплення і шмат чаго яшчэ — таксама клопат спецыялістаў гэтай службы, расказвае намеснік начальніка цеха Ігар ПРАВАСУД:

— На балансе ў нас 25 калельных, прычым 19 з іх на раёне. Апошнія, дарэчы, працуюць на цвёрдых відах паліва — на дровах. Увогуле мы абслугоўваем каля 15 тысяч спажывоўцаў. Летась было мадэрнізавана 10,7 км цеплавых сетак пры плане 10,3 км. У межах праграмы па энергазберажэнні цяпер мы займаемся ўсталюваннем катлоў, якія будуць працаваць на шчэпках, а рэзервовым застанецца газ, — каб павялічыць долю мясцовых відаў паліва да 24 % у агульным аб'ёме. Энергія, атрыманая ад спальвання шчэпак, значна таннейшая, чым ад газу. Гэта будзе эканамічна выгадна як для прадпрыемстваў, так і для асобных грамадзян.



Да таго ж у нас ёсць свая машына, каб вырабляць паліўныя шчэпкі. Рэнтабельнасць павінна скласці на ўзроўні 15 %. Каб знізіць страты цеплавой энергіі, мы пракладаем ПП-трубы і ўсталёўваем энергазберагальнае абсталяванне. Сёння ўжо многія людзі лічаць грошы і разуменню, што падключэнне да цэнтралізаванага цеплазабеспячэння ім абдыдзеца значна танней, чым ацяпляць дом асабіста. Таму ў нас ёсць заказы на яго падключэнне.

КУДЫ БЕЗ ВАДЫ?

Ваду жыхары Мазыра і раёна атрымліваюць з 85 артэзіянскіх свідравін. Мазыр забяспечваецца якаснай пітной вадой, якая праходзіць шматступенны кантроль па мікрабіялагічных, арганалептычных, хімічных і радыёлагічных паказчыках на адпаведнасць агульнапрынятым нарматывам. Прынамсі, вада, якая падаецца ў сетку горада, не хларыруецца. Горад Мазыр сілкуе вадой водаза-



бор «Лучажэвічы», расказвае начальнік цэха водаправодна-каналізацыйнай гаспадаркі Сяргей ЖУДРО: — Працягласць водаправодных сетак складае звыш 500 км, даўжыня каналізацыйных — больш за 400 км. На балансе цэха знаходзяцца таксама дзве станцыі абезжелезвання, 36 воданепорных веж, каналізацыйныя помпы, станцыі, павышальныя станцыі, палі фільтравання... Акрамя асноўных задач, цэх займаецца пракладкай і падключэннем абанентаў да дзейных сетак водаправодаў і каналізацыі, прамываннем і дэзынфекцыяй вонкавых сетак водаправода, прачысткай каналізацый, рамонтам, правядзеннем аналізу вады і сцёкаў, паверкай і рамонтам прыбораў уліку вады і іншымі работамі. Водазабор «Лучажэвічы» быў пабудаваны каля 30 гадоў таму, і з 2011-га вядзецца яго рэканструкцыя, якая пакуль не завершана. Пасля таго як прадпрыемства, фізічныя і юрыдычныя

асобы масава ўсталявалі прыборы ўліку, назіраецца ўстойлівая тэндэнцыя зніжэння ўжывання вады — на 20 %. У канцы мінулага года мы асволі сродкі, выдзеленыя для падключэння пасёлка Крынічны, вёсак Булаўкі і Бібікі да сетак ад водазабора «Лучажэвічы». Цяпер выконваем перападключэнне і робім урэзкі ў прыватныя водаправоды. У нас застаецца запас па магутнасці водазабора «Лучажэвічы», і менавіта таму ёсць планы падключэння яшчэ 10 населеных пунктаў Мазырскага раёна да водазабеспячэння. Сёлета будзем працягваць укараняць працэсы аўтаматызацыі, што павінна прынесці значныя эканамічныя выгады. Дзякуючы ўжыванню прагрэсіўных тэхналогій і высокай кваліфікацыі спецыялістаў мы можам гарантаваць якасць і бесперабойнасць забеспячэння насельніцтва і прамысловых прадпрыемстваў чыстай вадой.

АВАРЫЙКА ВЫРУЧЫЦЬ

30 гадоў у любы час сутак і ў любое надвор'е спецыялісты выратавальнай службы бы спяшаюцца на дапамогу



людзям, якія трапілі ў экстрэмальную сітуацыю, звязаную са збоямі ў рабоце аб'ектаў жыллёва-камунальнай гаспадаркі. Сарваны кран, няспраўная разетка, ліфт, які раптам захрас... Гэтыя і іншыя надзвычайныя сітуацыі вырашаюць прафесіяналы, гатовыя ў любы момант прыйсці на дапамогу. Спецыялісты камунальнай «аварыйкі» за суткі вызджаюць на выклікі да 100 разоў. Калі ёсць неабходнасць, — каналізацыю пачысцяць, інжынерныя сеткі прамыюць, сцёкі адпампоўць, электразварачныя, электрамантажныя, слясарныя работы правядуць... Аварыі імкнуцца ліквідаваць як мага хутчэй. Кажуць: «Ад таго, як хутка мы адрэагуем, залежаць нашы выдаткі».

АДХОДЫ Ў ДАХОДЫ

Жыхары горада над Прыпяццю паступова пераходзяць на паасобны збор смецця, хоць, магчыма, не такімі тэмпамі, як хацелася б мазырскім

камунальнікам. **Начальнік цэха па санітарнай ачыстцы і добраўпарадкаванні Сяргей ДУБАВЕЦ** гаворыць, што не так даўно дадаткова набылі два новыя смеццевозы і 500 еўракантэйнераў, прызначаных для паасобнага збору смецця:

— Нашы дзесяць прыёмных пунктаў па нарыхтоўцы і закупцы другаснай сыравіны прымаюць і паперу, і пластык, і шкло... Летась мы набылі для станцыі па сартаванні цвёрдых камунальных адходаў перфаратар для пластыкавых бутэлек, — каб іх было зручней прасваць. Такім чынам павялічылі прадукцыйнасць працы.

УЗГОРКІ ДЫ ЯРЫ

На працягу ўсяго года супрацоўнікі цэха па санітарнай ачыстцы і добраўпарадкаванні клапацяцца пра тое, каб Мазыр быў чысты і прыгожы. Сяргей Дубавец, пад кіраваннем якога знаходзяцца звыш 230 чалавек, добра ведае, як няпроста штодзённа падтрымліваць чысціню на вуліцах горада, які, да таго ж, мае горны рэльеф:

— Маляўнічыя ўзгоркі даюць і праблем — асабліва ў зімовы перыяд, калі рабоче перашкаджаюць неспрыяль-



быў прыгожы. Арыгінальныя кветнікі цешаць вока гараджан і гасцей горада. Свой важкі ўнёсак у гэту справу робіць калектыў участка па зялёным будаўніцтве цэха цеплавой гаспадаркі прадпрыемства «Мазырскі райжылкамгас». У афармленні горада вялікая ўвага ўдзяляецца азеляненню і кветкаваму ўпрыгожванню. Для гэтай мэты праведзена мадэрнізацыя цяпліц. Асартымент раслін велізарны, ад дрэў да пакаёвых кветак: туі, хвойныя ядлоўцы, азаліі, ружы, петуніі... Таму з упэўненасцю можна сказаць, што вяской вуліцы і скверы, плошчы і бульвары зноў расквецяцца яркімі фарбамі.

АД МУРАВАННЯ ДА ДАХУ

Сталярны цэх Мазырскага райжылкамгаса мае некалькі вытворчых кірункаў. Яго спецыялісты займаюцца рамонтна-будаўнічымі работамі, аказаннем рытуальных паслуг, лесанарыхтоўкай, рамонтам інжынерных сістэм і непасрэдна дрэваапрацоўкай. **Вячаслаў ГУДЗЬКО, начальнік цэха**, у якім працуюць 250 чалавек, адзначае, што яго падраздзяленне нарасціла магутнасці:

— Нам даводзіцца рамантаваць інжынерныя сістэмы будынкаў. Маляры-тынкоўшчыкі займаюцца ўнутранай апрацоўкай памяшканняў.



Ёсць спецыялісты, якія ў поўным аб'ёме праводзяць усе вонкавыя рамонтныя работы: ад цаглянага муравання да пакрыцця дахаў. Ёсць і тыя, хто займаецца чысткай вентыляцыйных і дымавых каналаў. А яшчэ ў сталярным цэху вырабляюць лаўкі, пясочніцы, арэлі... Усё, што можа спатрэбіцца пры добраўпарадкаванні дваровых тэрыторый. Яшчэ мы займаемся лесанарыхтоўкай і на выхадзе маем паўнаўтасны прадукт, які карыстаецца попытам у

насельніцтва: блок-хаус, імітацыю бруса, вагонку.

НАСТРОЙ НА ПЕРАМОГУ

Супрацоўнікі арганізацыі ўвесь час у пошуку. Яны імкнуцца павялічыць колькасць паслуг, паменшыць страты і ўвогуле зрабіць усё, каб заўсёды падтрымліваць выгляд Мазыра на еўрапейскім узроўні. Нездарма ж яго называюць «беларускай Швейцарыяй». У камунальнай гаспадарцы шмат кірункаў для творчасці. Пры аказанні дадатковых паслуг, якія прыносяць прадпрыемству істотны прыбытак, спецыялісты імкнуцца выкарыстоўваць не толькі наяўныя тэхнічныя магчымасці, але і інавацыі, асабісты падыход да кожнага кліента і нават фантазію. **Намеснік дырэктара камунальнага жыллёвага ўнітарнага прадпрыемства «Мазырскі райжылкамгас» Ігар КУПЧЫН** гаворыць, што адміністрацыя прадпрыемства сумесна з прафсаюзнай арганізацыяй заўсёды імкнецца падтрымаць ініцыятывы моладзі, ветэранаў, усе спартыўныя мерапрыемствы, мастацкую самадзейнасць:

— Мы праводзім шмат мерапрыемстваў, якія спрыяюць згуртаванню калектыву, захаванню і ўмацаванню здароўя, экалагічнаму выхаванню. У Мазырскім райжылкамгасе працуе шмат творча адораных людзей, якія з задавальненнем прымаюць удзел у конкурсах і турыстычных злётах. Дарэчы, такія мерапрыемствы дазваляюць выдатна правесці час на прыродзе, адпачыць з калегамі і членамі сям'і. Штогод у нас праводзіцца летняя спартакіяда «Дзень здароўя», спаборніцтвы «Тата, мама, я — спартыўная сям'я». Зусім нядаўна на базе Мазырскага раёна паспяхова прайшла

трэцяя абласная спартакіяда кіраўнікоў прадпрыемстваў жыллёва-камунальнай гаспадаркі Гомельскай вобласці. У спаборніцтвах удзельнічалі не толькі кіраўнікі, але і старшыні пярвочных прафсаюзных арганізацый. Звыш 140 актывістаў здаровага ладу жыцця змагаліся пад дэвізам «Паспяховы кіраўнік — здаровы кіраўнік!». Адміністрацыя і прафсаюзы камітэт працягнуць надалей работу па выкананні калектыўнага дагавора.